

Handwritten signature and date 4/11/16

35388



കേരള സർക്കാർ  
പൊതുരേണ (സർവീസസ്-ഡി) വകുപ്പ്

നം.എസ്.ഡി.2/63/2016-പൊ.ഭ.വ.

തിരുവനന്തപുരം, തീയതി, 29.09.2016

Handwritten signature and date 5/10/2016

വിഷയം:- ദേശീയോദ്ഗ്രഥനവും മതസൗഹാർദ്ദവും - 2016-17 വർഷം സംസ്ഥാനതലത്തിലും ജില്ലാതലത്തിലും ഉപന്യാസമത്സരം നടത്തുന്നത് സംബന്ധിച്ച മാർഗ്ഗനിർദ്ദേശങ്ങൾ പുറപ്പെടുവിക്കുന്നു

സൂചന:- സർക്കാർ ഉത്തരവ് ജി.ഒ. (എം.എസ്) നം 349/98/ജി.എ.ഡി തീയതി 14.05.1998

സർക്കുലർ

ദേശീയോദ്ഗ്രഥനവും മതസൗഹാർദ്ദവും പരിപോഷിപ്പിക്കുന്നതിനായി സ്കൂൾ, കോളേജ്/യൂണിവേഴ്സിറ്റി തലങ്ങളിലുള്ള വിദ്യാർത്ഥികൾക്കായി കേന്ദ്രസർക്കാർ വിഭാവനം ചെയ്തതനുസരിച്ച് ഉപന്യാസമത്സരം 1998-99 മുതൽ സംസ്ഥാനത്ത് സംഘടിപ്പിച്ചുവരികയാണ്. സൂചനയിലെ സർക്കാർ ഉത്തരവു പ്രകാരം ഈ പരിപാടിയുടെ നടത്തിപ്പിനും മേൽനോട്ടത്തിനുമായി ഒരു സംസ്ഥാനതലസമിതി രൂപീകരിച്ചിട്ടുണ്ട്. 2016-17 വർഷത്തിൽ ഈ ഉപന്യാസമത്സര പരിപാടിയുടെ സുഗമമായ നടത്തിപ്പിലേക്കായി താഴെ പറയുന്ന മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

1. ഈ പരിപാടിയുടെ ജില്ലാതല നടത്തിപ്പിനായി മുകളിൽ സൂചിപ്പിച്ച സർക്കാർ ഉത്തരവിൽ നിർദ്ദേശിച്ചിട്ടുള്ളതുപോലെ ജില്ലാതല സമിതികൾക്ക് ജില്ലാകളക്ടർമാർ രൂപം നൽകേണ്ടതാണ്.
2. ദേശീയോദ്ഗ്രഥനവും മതസൗഹാർദ്ദവുമായി ബന്ധപ്പെട്ട ഒരു വിഷയം ഈ മത്സരങ്ങൾക്കായി തീരുമാനിക്കേണ്ടതാണ്.
  - കോളേജ്/യൂണിവേഴ്സിറ്റി വിദ്യാർത്ഥികൾക്കായുള്ള സംസ്ഥാനതല മത്സരങ്ങൾക്കുള്ള വിഷയം കോളേജ് വിദ്യാഭ്യാസ ഡയറക്ടർ, പൊതുവിദ്യാഭ്യാസ ഡയറക്ടറുമായി കൂടിയാലോചിച്ചു തീരുമാനിക്കേണ്ടതാണ്
  - സ്കൂൾകുട്ടികൾക്കായുള്ള ജില്ലാതല മത്സരങ്ങളുടെ വിഷയം ജില്ലാതല സമിതികൾ തീരുമാനിക്കേണ്ടതാണ്
3. ജില്ലാകളക്ടർമാർ വിദ്യാഭ്യാസവകുപ്പിന്റെ സഹായത്തോടെ മത്സരങ്ങൾ സംഘടിപ്പിക്കേണ്ടതാണ്. സ്കൂൾ/കോളേജ് വിദ്യാർത്ഥികളുടെ സജീവമായ പങ്കാളിത്തം ഉറപ്പുവരുത്തുന്നതിനായി ഉപന്യാസമത്സരങ്ങൾ വിദ്യാഭ്യാസജില്ലാ അടിസ്ഥാനത്തിൽ നടത്താവുന്നതാണ്. ഇതിനുള്ള സ്ഥലം (Venue) ജില്ലാ വിദ്യാഭ്യാസ ഓഫീസർ/ഡി.ഡി.ഇ എന്നിവരുമായി കൂടിയാലോചിച്ചു കളക്ടർ തീരുമാനിക്കേണ്ടതാണ്.
4. 9-ാം ക്ലാസ്സ് മുതൽ +2 വരെയുള്ള സ്കൂൾ വിദ്യാർത്ഥികൾക്ക് ജില്ലാതല മത്സരങ്ങളിലും കോളേജ്/യൂണിവേഴ്സിറ്റി (പ്രൊഫഷണൽ കോളേജ് ഉൾപ്പെടെ) വിദ്യാർത്ഥികൾക്ക് സംസ്ഥാനതല മത്സരങ്ങളിലും പങ്കെടുക്കാവുന്നതാണ്.
5. വിദ്യാർത്ഥികൾക്ക് ഉപന്യാസരചന മലയാളഭാഷയിൽ മാത്രം നടത്തേണ്ടതാണ്.



38878

6. സംസ്ഥാന/ജില്ലാതല ഉപന്യാസമത്സരങ്ങൾ എല്ലാ സെന്ററുകളിലും 2016 ഒക്ടോബർ 15 ന് മുമ്പായി നടത്തേണ്ടതാണ്. അവരവർ പഠിക്കുന്ന സ്കൂൾ/കോളേജുകളിൽ നിന്നുമുള്ള തിരിച്ചറിയൽ സർട്ടിഫിക്കറ്റ് സഹിതം വരുന്ന എല്ലാ വിദ്യാർത്ഥികൾക്കും ഉപന്യാസമത്സരത്തിൽ പങ്കെടുക്കാവുന്നതാണ്.
7. ഉപന്യാസമത്സരപരിപാടി സംബന്ധിച്ച് അതാതു ജില്ലാകളക്ടർമാർ മാധ്യമങ്ങളിലൂടെ വ്യാപകമായി പ്രസിദ്ധീകരണം നൽകേണ്ടതാണ്.
8. ജില്ലാവിദ്യാഭ്യാസ ഡെപ്യൂട്ടി ഡയറക്ടറുമായി ആലോചിച്ച് ജില്ലാകളക്ടർ തയ്യാറാക്കുന്ന പാനൽ, സ്കൂൾകട്ടികൾക്കായുള്ള ജില്ലാതല മത്സരങ്ങളുടെ മൂല്യനിർണ്ണയം നടത്തേണ്ടതാണ്.
9. വിദ്യാഭ്യാസജില്ലാ അടിസ്ഥാനത്തിൽ നടത്തുന്ന മത്സര ഉപന്യാസങ്ങൾ ബന്ധപ്പെട്ട ഡി.ഇ.ഒ. ശേഖരിച്ച് മുദ്രവച്ച കവറിൽ സുരക്ഷിതമായി മൂല്യനിർണ്ണയത്തിന് അതാത് ജില്ലാകളക്ടർമാർക്ക് എത്തിച്ചുകൊടുക്കേണ്ടതാണ്.
10. കോളേജ്/യൂണിവേഴ്സിറ്റി വിദ്യാർത്ഥികൾക്കായുള്ള സംസ്ഥാനതല ഉപന്യാസങ്ങൾ ജില്ലാകളക്ടർമാർ കോളേജ് വിദ്യാഭ്യാസ ഡയറക്ടർക്ക് സുരക്ഷിതമായി മുദ്രവച്ച കവറിൽ മൂല്യനിർണ്ണയത്തിനായി അയച്ചുകൊടുക്കേണ്ടതും കോളേജ് വിദ്യാഭ്യാസ ഡയറക്ടർ തയ്യാറാക്കുന്ന ജഡ്ജിമാരുടെ പാനൽ ഈ ഉപന്യാസങ്ങളുടെ മൂല്യനിർണ്ണയം നടത്തേണ്ടതുമാണ്.
11. സംസ്ഥാന/ജില്ലാതല മത്സരങ്ങളുടെ മൂല്യനിർണ്ണയം ഒക്ടോബർ 31 നു മുമ്പായി പൂർത്തിയാക്കേണ്ടതാണ്.
12. വിജയികളുടെ പേരുവിവരം കേരളപ്പിറവിദിനമായ നവംബർ 1-ാം തീയതി ബന്ധപ്പെട്ട ജില്ലാകളക്ടർമാരും കോളേജ് വിദ്യാഭ്യാസ ഡയറക്ടറും പ്രഖ്യാപിക്കേണ്ടതാണ്.
13. ഉപന്യാസമത്സര വിജയികൾക്ക് താഴെ പറയുന്ന ക്രമത്തിൽ സമ്മാനം നൽകുന്നതാണ്.

മത്സരങ്ങൾ	ഒന്നാം സമ്മാനം	രണ്ടാം സമ്മാനം	മൂന്നാം സമ്മാനം
സ്കൂൾ തലം (ജില്ലാടിസ്ഥാനത്തിൽ)	1000/-	600/-	400/-
കോളേജ്/യൂണിവേഴ്സിറ്റി തലം (സംസ്ഥാനാടിസ്ഥാനത്തിൽ)	5000/-	3000/-	2000/-


14. സംസ്ഥാന/ജില്ലാതല മത്സരങ്ങളിലെ വിജയികൾക്കുള്ള സമ്മാനങ്ങൾ റിപ്പബ്ലിക് ദിനമായ 26.01.2017 ൽ വിതരണം ചെയ്യേണ്ടതാണ്.
15. മത്സരത്തിന്റെ ചെലവിനെ സംബന്ധിക്കുന്ന കണക്കുകൾ (നിർദ്ദിഷ്ട ഫോറത്തിൽ) എല്ലാ കളക്ടർമാരും കോളേജ് വിദ്യാഭ്യാസ ഡയറക്ടറും ഒക്ടോബർമാസം 31-ാം തീയതിക്കുമുമ്പായി പൊതുഭരണ (സർവ്വീസസ്-ഡി) വകുപ്പ് അഡീഷണൽ സെക്രട്ടറിക്ക് അയക്കേണ്ടതാണ്.
16. സമ്മാനാർഹമായ ഉപന്യാസങ്ങൾ സർക്കാരിലേയ്ക്ക് അയച്ചുതരേണ്ടതില്ല. അതിനുപകരം അവ പ്രാദേശികപത്രങ്ങളിലൂടെ പ്രസിദ്ധീകരിക്കുന്നതിന് കളക്ടർമാർ നടപടി സ്വീകരിക്കേണ്ടതാണ്. കോളേജ്/യൂണിവേഴ്സിറ്റിതല മത്സരങ്ങളിലെ സമ്മാനാർഹമായ ലേഖനങ്ങൾ ക്രോഡീകരിച്ച് പുസ്തകരൂപത്തിലാക്കുന്നതിന് കോളേജ് വിദ്യാഭ്യാസ ഡയറക്ടർ നടപടി സ്വീകരിക്കേണ്ടതാണ്.



മേൽ പ്രസ്താവിച്ച മാർഗ്ഗനിർദ്ദേശങ്ങൾ ബന്ധപ്പെട്ട എല്ലാ അധികാരികളും കർശനമായി പാലിക്കേണ്ടതും മത്സരങ്ങളുടെ നടത്തിപ്പ് സമയബന്ധിതമായി പൂർത്തിയാക്കേണ്ടതുമാണ്.

ആർ. രാജശേഖരൻ നായർ  
അഡീഷണൽ സെക്രട്ടറി

എല്ലാ ജില്ലാകളക്ടർമാർക്കും  
ഡയറക്ടർ. ഇൻഫർമേഷൻ & പബ്ലിക് റിലേഷൻസ്, തിരുവനന്തപുരം  
✓ കേളേജ് വിദ്യാഭ്യാസ ഡയറക്ടർ, തിരുവനന്തപുരം  
പൊതുവിദ്യാഭ്യാസ ഡയറക്ടർ, തിരുവനന്തപുരം  
ഹയർസെക്കണ്ടറി വിദ്യാഭ്യാസ ഡയറക്ടർ, തിരുവനന്തപുരം  
വാക്കേഷണൽ ഹയർസെക്കണ്ടറി വിദ്യാഭ്യാസ ഡയറക്ടർ, തിരുവനന്തപുരം  
സാങ്കേതിക വിദ്യാഭ്യാസ ഡയറക്ടർ, തിരുവനന്തപുരം  
മെഡിക്കൽ വിദ്യാഭ്യാസ ഡയറക്ടർ, തിരുവനന്തപുരം  
ആയുർവേദ മെഡിക്കൽ വിദ്യാഭ്യാസ ഡയറക്ടർ, തിരുവനന്തപുരം  
പ്രിൻസിപ്പൽ, ഗവണ്മെന്റ് ഹോമിയോകോളേജ്, തിരുവനന്തപുരം  
എല്ലാ വിദ്യാഭ്യാസ ഡയറക്ടർമാർക്കും

ഉത്തരവിൻ പ്രകാരം  
  
സെക്ഷൻ ഓഫീസർ